



సమస్యలపై చర్చకు ఎప్పడూ సిద్ధమే

ఓటమిని కూడా అంగీకరించలేని విపక్షం సభా సమయాల్లో డ్రామాలు వద్దు.... విపక్షాలకు ప్రధాని మోడీ చురకలు

న్యూఢిల్లీ : బీహార్ పరాజయాన్ని కూడా ఒప్పుకునే మనసు విపక్షానికి లేదని ప్రధాన మంత్రి నరేంద్ర మోడీ దుయ్యబట్టారు. ఓటమి బాధ నుంచి బయటకు రావాలంటూ ప్రతిపక్ష కూటమిలోని భాగస్వామ్య పార్టీలకు ఆయన సూచించారు. ఈ మేరకు ప్రతిపక్ష ఇండియా కూటమిపై నరేంద్ర మోడీ ఆగ్రహం వ్యక్తం చేశారు. పార్లమెంట్ శీతాకాల సమావేశాలు ప్రారంభమైన సందర్భంగా సోమవారం పార్లమెంట్ అవరణలో ప్రధాని మోడీ మాట్లాడారు. ఈ సమావేశాల్లో అన్ని అంశాలపై సానుకూల చర్చలు జరుగుతాయని ఆశిస్తున్నట్లు **మిగతా 4** లో

విపక్షాల ఆందోళన.. వాయిదాల పర్వం మొదలైన తొలిరోజు పార్లమెంట్ సమావేశం



11 ఏళ్లుగా ప్రభుత్వం అణచివేత దోరణి

గత సమావేశాల్లో హడావిడిగా 12 బిల్లులు ఆమోదం ప్రధాని వ్యాఖ్యలపై మండిపడ్డ విపక్షనేత ఖర్గే ధనకర్డ్కు ఉచిత వీడియో దక్కలేదని రాజ్యసభలో ప్రస్తావన ఖర్గే వ్యాఖ్యలపై మండిపడ్డ కేంద్రమంత్రి కిరణ్ రిజిజు

పార్లమెంటరీ మర్యాదలను, పార్లమెంటరీ వ్యవస్థను గత 11 ఏళ్లుగా ప్రభుత్వం అణచివేస్తూనే ఉందని రాజ్యసభలో విపక్ష నేత మల్లికార్జున ఖర్గే ఆరోపించారు. గత పార్లమెంటు పర్యాయ సమావేశాల్లో 12 బిల్లులు హడావిడిగా ఆమోదించారని, కొన్ని బిల్లులు కేవలం 15 నిమిషాల్లో ఎలాంటి చర్చా లేకుండానే ఆమోదించారని గుర్తుచేశారు.





కేరళ సీఎం పినరాయ్ విజయన్కు ఈడీ నోటీసులు

రూ.2,000 కోట్ల మసాలా బ్యాండ్ కేసులో నోటీసులు జారీ

.. వివరాలు 3లో



ఓటర్ల జాబితా ప్రత్యేక సమగ్ర సవరణ పక్రియ

యూపిలో ఒత్తిడికి లోనైన టీచర్ అత్యుచాత్య

.. వివరాలు 3లో

విద్యుత్లో రూ.50వేల కోట్ల స్కామ్కు తెర

కొత్త డిస్కమ్..ధర్మల్ ప్లాంట్ల నిర్మాణంలో కమిషన్లు విద్యుత్ శాఖను ఎపి ప్రభుత్వం నడుపుతోందా? ఎన్టీపిసి తక్కువ రేట్లకే విద్యుత్ ఇస్తామంటే తీసుకోరా సమావేశంలో బిఆర్ఎస్ ఎమ్మెల్యే హరీష్ రావు

విద్యుత్ రంగాన్ని సైవేటీకరించేందుకు ప్రభుత్వం కుట్ర చేస్తున్నదని బిఆర్ఎస్ ఎమ్మెల్యే హరీష్ రావు ఆరోపించారు. ఇప్పటికే ఎస్పీడిసీఎల్, ఎన్సీడిసీఎల్ ఉండగా కొత్త డిస్కమ్ ఎందుకని ప్రశ్నించారు. కేంద్ర ప్రభుత్వ డైరెక్షన్లోనే రేవంత్ యాక్షన్ చేస్తున్నారని ఆరోపించారు. కమిషన్ను దండుకునేందుకే ఇలాంటి స్కామ్లకు తెరదీశారు.






యాదగిరిగుట్టలో అయ్యప్పల గిరిప్రదక్షిణ



యాదగిరిగుట్ట శ్రీలక్ష్మీనరసింహస్వామి కొలువై ఉన్న యాదగిరికొండ చుట్టూ అయ్యప్పమాల వేసుకున్న స్వాములు సోమవారం 'గిరిప్రదక్షిణ' నిర్వహించారు. తెల్లవారుజామున ఉదయం 5 గంటలకు వైకుంఠ ద్వారం వద్ద నరసింహస్వామి పాదాలకు అయ్యప్పస్వాములతో కలిసి ప్రభుత్వ ఏప్, ఆలేరు ఎమ్మెల్యే బీర్ల అయిలయ్య ప్రత్యేక పూజలు నిర్వహించి గిరిప్రదక్షిణ ఆరంభించారు.



మునుగోడు నియోజకవర్గంలో ఊరి బయటే వైన్ షాపులు

ఒంటి గంటకే షాపులు ఓపెన్

మునుగోడు, రేమింగ్ న్యూస్: మునుగోడు నియోజకవర్గం లో వైన్ షాపుల నిర్వహణ విషయంలో మునుగోడు శాసనసభ్యులు కోమటిరెడ్డి రాజగోపాల్ రెడ్డి సూచనల ప్రకారమే మద్యం షాపులు దక్కించుకున్న యజమానులు ఊరి బయటే వైన్ షాపులను ఓపెన్ చేశారు. మధ్యాహ్నం ఒంటిగంట తర్వాత విక్రయాలు మొదలు పెట్టారు.. సాయంత్రం 6 గంటలకు పర్మిట్ రూంలోకి అనుమతిస్తున్నారు..





కె. రామకృష్ణ రావు సంబంధిత అధికారులను ఆదేశించారు. గ్లోబల్ సమ్మిట్ నిర్వహణ ఏర్పాట్లపై సంబంధిత ఉన్నతాధికారులతో వీడియో కాన్ఫరెన్స్ నిర్వహించి సమావేశించారు. రాష్ట్ర ప్రభుత్వ ప్రత్యేక ప్రధాన కార్యదర్శులు జయ్‌వర్ రంజన్, బన్వినాని ఘోష్, సంజయ్ కుమార్, ఎస్.ఎం. ఓ. ఓ. ముఖ్య కార్యదర్శి శేషాద్రి తదితర ఉన్నతాధికారులు ఈ వీడియో కాన్ఫరెన్స్ లో పాల్గొన్నారు. సందర్భంగా జి.ఎన్ రామకృష్ణ రావు మాట్లాడుతూ, ఈ సమ్మిట్ లో పాల్గొనే ప్రముఖులకు, దేశ, విదేశీ అతిథిలకు ఆహ్వానాలు పంపించడం జరుగుతోందని, ఈ సమ్మిట్ కు హాజరయ్యే వారికి పూర్తి స్థాయిలో ఏర్పాట్లు చేయాలని అన్నారు. ఈ సమితి ఏర్పాటు ప్రత్యేకంగా

ప్రజా భావన లో వార్ రూమ్ ఏర్పాటు చేసి ఎప్పుడీకప్పుడు సమాక్షిస్తున్నామని వివరించారు. రాష్ట్రంలో నిర్వహిచే అతిపెద్ద సమ్మిట్ లో రాష్ట్రానికి చెందిన అన్నిశాఖలు తమ పురోగతిని ఇో షే చేయాలన్నారు. ప్రధానంగా షీనర్, గౌరవ ముఖ్యమంత్రి చే వనీ టు వన్ సంచాపేతా, వివిధ సంస్థలతో ఎం.ఓ.యూ. లనే ప్రధాన అంశాలుంటాయని తెలిపారు. ఈ తెలంగాణ రైజింగ్ గ్లోబల్ సమ్మిట్ లో పెద్ద ఎత్తున ఒప్పందాలు కుదుర్చుకునే అవకాశం ఉన్నాయని పేర్కొన్నారు. డిసెంబర్ 13 తేదీ వరకు ఈ సమ్మిట్ కొనసాగుతుందని, 13 న ఉప్పల్ స్టేడియంలో ఫుట్ బాల్ మ్యాచ్ తో ముగుస్తుందని ప్లెడించారు.

యాదగిరిగుట్టలో అయ్యప్పల ‘గిరిప్రదక్షిణ’

యాదగిరిగుట్ట, రోమింగ్ స్ట్రాస్: యాదగిరిగుట్ట శ్రీలక్ష్మీనరసింహస్వామి కొలువై ఉన్న యాదగిరికొండ చుట్టూ అయ్యప్పమాల వేసుకున్న స్వాములు సోమవారం ‘గిరిప్రదక్షిణ’ నిర్వహించారు. తెల్లవారుజామున ఉదయం 5 గంటలకు వైకుంఠ ద్వారం వద్ద నరసింహస్వామి పాదాలకు అయ్యప్పస్వాములతో కలిసి ప్రభుత్వ విప్, ఆలేరు ఎమ్మెల్యే బీర్ల అయిలయ్య ప్రత్యేక పూజలు నిర్వహించి గిరిప్రదక్షిణ ఆరంభించారు. గిరిప్రదక్షిణలో పాల్గొనడానికి రాష్ట్ర నలుమూలల నుండి అయ్యప్ప దీక్ష చేపట్టిన స్వాములు తండోపతండాలుగా తరలిరావడంతో.. గిరిప్రదక్షిణ మార్గం పోటెత్తింది. కొండ చుట్టూ గిరిప్రదక్షిణ మార్గంలో కనుచూపు మేర అయ్యప్పస్వాములే కనిపించారు. నారసింహుడి నామస్మరణ, అయ్యప్ప శరణు గోషలతో గిరిప్రదక్షిణ మార్గం మార్మోగింది. గిరిప్రదక్షిణలో భాగంగా అయ్యప్ప మాల స్వీకరించిన స్వాములు రెండున్నర కిలోమీటర్లు కొండ చుట్టూ కాలినడకన ప్రదక్షిణలు చేశారు. అనంతరం కొండపైకి చేరుకుని గర్భగుడిలో స్వయంభూ నారసింహుడిని దర్శించుకుని మొక్కులు తీర్చుకున్నారు. గిరిప్రదక్షిణ చేసిన అయ్యప్పలకు దేవస్థాన అఫీసర్లు ప్రత్యేక దర్శనం సదుపాయం కల్పించి స్వామివారి ప్రసాదాన్ని అందజేశారు. ఈ గిరిప్రదక్షిణలో దాదాపుగా 20 వేల మంది అయ్యప్పస్వాములు పాల్గొన్నారని ఆలయ అధికారులు సూత్రప్రాయంగా వెల్లడించారు.



మునుగోడు నియోజకవర్గంలో ఊరి బయటే వైన్ షాపులు

ఒంటి గంటకే షాపులు ఓపెన్

మునుగోడు, రోమింగ్ స్ట్రాస్: మునుగోడు నియోజకవర్గం లో వైన్ షాపుల నిర్వహణ విషయంలో మునుగోడు శాసనసభ్యులు కోమటిరెడ్డి రాజగోపాల్ రెడ్డి సూచనల ప్రకారమే మద్యం షాపులు దక్కించుకున్న యజమానులు ఊరి బయటే వైన్ షాపులను ఓపెన్ చేశారు. మధ్యాహ్నం ఒంటిగంట తర్వాతే విక్రయాలు మొదలు పెట్టారు.. సాయంత్రం 6 గంటలకు పర్మిట్ రూంలోకి అనుమతిస్తున్నారు.. మద్యం షాపులకు కొత్తగా బెండర్లు వేసి సందర్భంలోనే మునుగోడు నియోజకవర్గ వ్యాప్తంగా మద్యం షాపులు దక్కించుకునే యజమానులకు బెల్ట్ షాపులు నిర్వహించాడని సిండికేట్ అవ్వకూడదని, ఊరి బయటే మద్యం విక్రయాలు జరపాలని, పర్మిట్ రూంలకు అనుమతించాడని పలు నూచనలు చేశారు రాజ్ గోపాల్ రెడ్డి గారు. వీలైతే స్థానికంగా ఉన్న వ్యక్తులే మద్యం బెండర్లు వేసి దక్కించుకునేలా ప్రోత్సహించారు.. మద్యం బెండర్ల డ్రాలో కొన్ని మద్యం షాపులు స్థానికులు మరికొన్ని స్థానికేతరులు దక్కించుకున్నారు..

మద్యం షాప్ బెండర్లు దక్కించుకున్న యజమానులతో ప్రత్యేక సమావేశం నిర్వహించిన రాజగోపాల్ రెడ్డి గారు
మునుగోడు నియోజకవర్గంలో మద్యం షాపులు దక్కించుకున్న యజమానులతో హైదరాబాదులోని తన నివాసంలో కోమటిరెడ్డి రాజ్ గోపాల్ రెడ్డి గారు ప్రత్యేక సమావేశం నిర్వహించారు.. ఈ సమావేశంలో మద్యం షాపులను మధ్యాహ్నం 1:00 తర్వాత తెరవాలని, 6 గంటల నుండి పర్మిట్ రూములకు అనుమతి ఇవ్వాలని, బెల్ట్ షాపులకు మద్యం విక్రయించాడని సూచించారు. రాజగోపాల్ రెడ్డి గారు సూచించిన అంశాలకు లోబడి మద్యం షాపులు నిర్వహిస్తామని మాట ఇచ్చారు మద్యం షాపులు దక్కించుకున్న యజమానులు.. ఈరోజు నుండి నియోజకవర్గ వ్యాప్తంగా కొత్త మద్యం షాపులు ఓపెన్ అయ్యాయి.. మునుగోడు నియోజకవర్గం లోని మండలాలలో ఊరి బయటే మద్యం దుకాణాలను ప్రారంభించి మధ్యాహ్నం 1:00 గంటల నుండి విక్రయాలు ప్రారంభించారు.



అధిక తాగుడు వద్దు ఆరోగ్యమే ముఖ్య అనే రాజగోపాల్ రెడ్డి గారి సంకల్పానికి మద్దతుగా మద్యం షాప్ ల యజమానులు

ఎక్కడపడితే అక్కడ విచ్చలవిడిగా దొరికే మద్యం వల్ల ఎంతోమంది యువకులు తాగుడుకు బానిసై తమ జీవితాలను అర్థాంతరంగా ముగిస్తున్న తీరును చూసి, విచ్చలవిడిగా మద్యం సేవించి గ్రామాలలో అకారణంగా ఘర్షణలకు తావిస్తున్న తీరును చూసి, మద్యానికి బానిసై

అనారోగ్యాలకు గురై ప్రజలు చనిపోతున్న సంఘటనలు చూసి చలించిన గౌరవ మునుగోడు శాసనసభ్యులు శ్రీ కోమటిరెడ్డి రాజగోపాల్ రెడ్డి గారు బెల్ట్ షాపులను నిర్మూలించారు.. బెల్ట్ షాపులకు నిర్మూలించిన గ్రామాలకు అభివృద్ధి నిధులు కేటాయించారు.. దీంతో గ్రామాలలో ఆరోగ్యకరమైన వాతావరణ ఏర్పడి మునుగోడు నియోజకవర్గ వ్యాప్తంగా క్రైమ్ రేటు తగ్గింది.. కొత్తగా మద్యం బెండర్ల ప్రక్రియ మొదలవగానే బెండర్ల ప్రక్రియలోనే మునుగోడులో మద్యం షాపుల నిర్వహణ, మద్యం నియంత్రణపై సూచనలతో కూడిన ఫ్లెక్సీలను ఏర్పాటు చేయించారు... మునుగోడులో మద్యం షాపులు నిర్వహించాలనుకునే వాళ్ళు తాము సూచించిన పద్ధతిలోనే నిర్వహించాలని బహిరంగంగా చెప్పారు.. ప్రజలను ఆరోగ్యంగా, ఆర్థికంగా చిన్నబిస్తుం చేస్తున్న మద్యం అధిక తాగుడు కు కళ్లెం వేయడానికి మద్యాన్ని నియంత్రించాలనే ఉద్దేశంతో ఈ నిర్ణయం తీసుకున్నారు.. రాజగోపాల్ రెడ్డి గారు తీసుకున్న నిర్ణయానికి మద్యం షాపుల యజమానులు తోడ్పాటును అందిస్తూ మద్యం షాపులను నిర్వహించడానికి ముందుకొచ్చారు.. మద్యం షాపుల నిర్వహణ నియంత్రణ విషయంలో రాజగోపాల్ రెడ్డి గారి సంకల్పానికి మద్యం షాపుల యజమానులు అందిస్తున్న తోడ్పాటు రాష్ట్రవ్యాప్తంగా ఆదర్శప్రాయంగా మారనున్నది...

‘నల్లచెరువు’ను పర్యాటక కేంద్రంగా మారుస్తా

ప్రభుత్వ విప్, ఆలేరు ఎమ్మెల్యే బీర్ల అయిలయ్య



యాదగిరిగుట్ట, రోమింగ్ స్ట్రాస్: యాదగిరిగుట్టలోని నల్లచెరువును మినీ ట్యాంక్ బండ్ గా అభివృద్ధి చేసి పర్యాటక కేంద్రంగా తీర్చిదిద్దడామని ప్రభుత్వ విప్, ఆలేరు ఎమ్మెల్యే బీర్ల అయిలయ్య తెలిపారు. యాదగిరిగుట్టలో ఉన్న నల్లచెరువు సుందరీకరణ పనులకు సోమవారం ఆయన భూమిపూజ చేశారు. ఈ సందర్భంగా ఆయన మాట్లాడుతూ.. రూ. 1.50 కోట్ల వ్యయంతో నల్లచెరువు బ్యూటీఫికేషన్ పనులు చేపట్టనున్నట్లు తెలిపారు. సకల సదు-పాయాలతో పాటు మార్నింగ్ వాక్ చేసే విధంగా చెరువు కట్టను అభివృద్ధి చేస్తామని పేర్కొన్నారు. డ్రైనేజీ బాల్డ్ చెరువులోకి రాకుండా.. పూర్తిగా మంచినీటితో చెరువు నిత్యం నిండుకుండలా ఉంటేలా జాగ్రత్తలు తీసుకుంటూ అభివృద్ధి చేస్తామన్నారు. స్థానికులతో పాటు లక్ష్మీనరసింహస్వామి దర్శనానికి వచ్చే భక్తులు.. పిల్లాపాపలతో కలిసి సంతోషంగా గడిపేలా ఆహ్లాదకరమైన వాతావరణం ఉద్భవడేలా చెరువును తీర్చిదిద్ది అందుబాటులోకి తెస్తామని చెప్పారు. ఈ కార్యక్రమంలో మాజీ ఉప సర్పంచ్ గుండ్లపల్లి భరత్ గౌడ్, మాజీ కౌన్సిలర్ మల్లేష్ యాదవ్, కాంగ్రెస్ పార్టీ చట్టణ అధ్యక్షుడు బిక్షపతి, వర్మింగ్ ప్రెసిడెంట్ నరసింహ గౌడ్, మున్సిపల్ కమిషనర్ లింగస్వామి, యాదగిరిగుట్ట ఆలయ మాజీ ధర్మకర్త శ్రీధర్ గౌడ్, మండల నాయకులు హేమందర్ గౌడ్, హరీష్ తదితరులు ఉన్నారు.

మైలారుగూడెం సర్పంచ్ స్థానం ఏకగ్రీవం.!

సర్పంచ్ గా మారెడ్డి కొండల్ రెడ్డి లాంఛనమే.!

సర్పంచ్ స్థానానికి రెండు నామినేషన్లు రాగా ఒకటి విత్ డ్రా



యాదగిరిగుట్ట, రోమింగ్ స్ట్రాస్: యాదగిరిగుట్ట మండలం మైలారుగూడెం సర్పంచ్ స్థానం ఏకగ్రీవం లాంఛనంగా మారింది. సర్పంచ్ స్థానానికి మారెడ్డి కొండల్ రెడ్డి, కాడూరి కృష్ణ అనే ఇద్దరు అభ్యర్థులు నామినేషన్ వేయగా.. సోమవారం కాడూరి కృష్ణ తన నామినేషన్ ను ఉపసంహరించుకున్నాడు. దీంతో సర్పంచ్ స్థానానికి ఒకే నామినేషన్ మిగలడంతో.. సర్పంచ్ స్థానం ఏకగ్రీవం కావడం లాంఛనంగా మారింది. ప్రస్తుతం సర్పంచ్ స్థానానికి పోటీలో మారెడ్డి కొండల్ రెడ్డి ఒకరు మాత్రమే ఉండడంతో.. సర్పంచ్ గా కొండల్ రెడ్డి ఏకగ్రీవంగా ఎన్నిక కానున్నారు. ఈ నెల 3న ఉపసంహరణ గడువు ముగిసిన తర్వాత సర్పంచ్ గా మారెడ్డి కొండల్ రెడ్డిని అధికారులు అధికారికంగా ప్రకటించే అవకాశముంది. మరోవైపు వార్డులు కూడా అన్నీ ఏకగ్రీవం అయ్యే అవకాశం ఉంది. మొత్తం 8 వార్డులు ఉండగా.. 2, 7, 8 వార్డులకు ఒక్కో నామినేషన్ మాత్రమే దాఖలయ్యాయి. 4, 5 వార్డులకు రెండేసి చొప్పున నామినేషన్లు రాగా.. సోమవారం 4 వార్డు, 5వ వార్డుల్లో ఒక్కొక్కరు చొప్పున తమ నామినేషన్లను విత్ డ్రా చేసుకున్నారు. దీంతో 4, 5 వార్డులు కూడా ఏకగ్రీవం కావడం లాంఛనమే అయింది. ఇక మిగిలిన 1, 3, 6వ వార్డుల్లో రెండేసి చొప్పున నామినేషన్లు దాఖలు కాగా.. మంగళవారం ఆయా వార్డుల నుండి ఒక్కో నామినేషన్ చొప్పున ఉపసంహరించుకునే అవకాశాలు ఎక్కువగా ఉన్నాయి. సర్పంచ్ స్థానంతో పాటు 8 వార్డులు సైతం ఏకగ్రీవం కానున్నాయి. ఈ నెల 3న నామినేషన్ల ఉపసంహరణకు చివరి తేదీ కావడంతో.. ఉపసంహరణ ప్రక్రియ ముగిసిన అనంతరం సర్పంచ్, వార్డు స్థానాలు ఏకగ్రీవం అయినట్లు రిటర్నింగ్ ఆఫీసర్లు అధికారికంగా ప్రకటించే అవకాశం ఉంది.

నకిరేకల్ లయన్స్ క్లబ్ ఆధ్వర్యంలో ఉచిత కంటి వైద్య శిబిరం



నకిరేకల్: హైదరాబాద్ వవస్థలిపురం మహాలక్ష్మి(మాక్స్ విజన్) కంటి ఆసుపత్రి వారి సహకారంతో నకిరేకల్ లయన్స్ క్లబ్ ఆధ్వర్యంలో పట్టణంలోని రిటైర్డ్ ఉద్యోగులకు సోమవారం ఉచిత కంటి వైద్య శిబిరం నిర్వహించారు శిబిరంలో 45 మందిని కంటి పరీక్షలు చేసి 6 గురి కి అవరోషన్లు అవసరమని గుర్తించి వారిని ఆవరోషన్ చేసేందుకు కంటి వైద్య బృందం హైదరాబాద్ కు తీసుకెళ్లారు నకిరేకల్ లయన్స్ క్లబ్ అధ్యక్షుడు రేపాల సతీష్ ఆధ్వర్యంలో జరిగిన ఈ కార్యక్రమంలో క్లబ్ వ్యవస్థాపక అధ్యక్షులు... రిటైర్డ్ ఎంప్లాయిస్ యూనియన్ అధ్యక్షులు కందాల పాపిరెడ్డి కార్యదర్శి వీరమల్ల రవీందర్ కోశాధికారి చిక్కురవి. శివకోటి ఆంజనేయులు తదితరులు పాల్గొన్నారు.



అప్పులు తీర్చే మార్గాలు ఏవీ !

ఉమ్మడి ఆంధ్రప్రదేశ్ విడిపోయి కొత్తంగా రెండు తెలుగు రాష్ట్రాలు ఏర్పడి దాదాపు పుష్కరకాలం కావస్తోంది. రెండు రాష్ట్రాల్లో ఇద్దరు సిఎంలు, కొన్ని పోలిటికల్ పదవులు, డిజిపిలు, సిఎస్ఎల ఏర్పడ్డా ఈ రెండు రాష్ట్రాల్లో సాధించిన అభివృద్ధి శూన్యం. ఉమ్మడి ఎపిగా ఉన్ననాటికి నేటికీ..సాధించిన అభివృద్ధి ఏదయినా ఉందంటే అది అప్పులు మాత్రమే. రాజకీయ నేతలకు పాలన చేతగాకపోవడం వల్ల రెండు తెలుగు రాష్ట్రాలు దాదాపు 15లక్షల కోట్ల అప్పుల్లో మునిగిపోయాయి. ఈ అప్పులు ఏ అభివృద్ధికి తార్కాణమో పాలకులు చెప్పాలి. దీనికి ఎవరు బాధ్యులో చెప్పాలి. ఉచిత పథకాలతో రాష్ట్రాలను దివాళా తీయిస్తున్న పాలకుల తీరు వల్ల రాష్ట్రాలు ఎప్పటికీ అభివృద్ధి చెందవు. ప్రజలు కడుతున్న విలువైన ట్యాక్స్ మొత్తాలను ఇలా దుబారా చేయడం ఎంతవరకు న్యాయమో ప్రజలే ఆలోచన చేయాలి. ఎంతకాలమో ఉచిత పథకాలు ఇస్తారో చెప్పాలి. దీనిని ఏ రకమైన అభివృద్ధి అంటామో కూడా తెలపాలి. ఎందుకంటే రోడ్లు వేయడానికి నిధులు లేవు. అభివృద్ధి పనులకు నిధులు లేవు. సకాలంలో జీతాలు, పెన్షన్లకు నిధులు లేవు. స్కూళ్లు, వైద్యశాలలకు కునారెట్లుతున్నాయి. పన్నులు మాత్రం దండిగా వసూలు చేస్తున్నారు. దక్షుడు లేని ఇంటికి పదార్థ వే లక్షలు వచ్చినా..అన్న శతకకారుడి పద్ధం ఇప్పుడు ఈ రెండు తెలుగు రాష్ట్రాలకు బాగా సరిపోతుంది. కిలో రూపాయికే బియ్యం, పెన్నన్న, ఉచితబస్సు, ఉచిత విద్యుత్, ఉచిత సిలిండర్, ఉచితంగా ఇళ్లు..ఇలా ఇంచుమించుగా ఇలాంటి పథకాలు రెండు తెలుగు రాష్ట్రాల్లో అమలవుతున్నాయి. ఇదే అభివృద్ధిగా చెబుతూ గొప్పగా ప్రచారం చేసుకుంటున్నారు. పెన్నన్న వంచడానికి ఎవితో సిఎం చంద్రబాబు హెలికాప్టర్ వేసుకుని తిరుగుతున్నారు. ఇంతదండగ మారి ఖర్చు ఎందుకో బాబు చెప్పాలి. హెలికాప్టర్ ఖర్చులు తడిసి మోపెడు అవుతున్నాయి. ఇక తెలంగాణలో పదేళ్ల కేసిఆర్ పాలన అప్పులకప్పగా నిలిచింది. వాటిని సరిచేసుకుని అభివృద్ధి చేసుకుంటూ పోవాల్సిన రేవంత్ సర్కార్ కూడా ఉచిత పథకాలను రద్దు చేయలేకపోతున్నది. ఓట్లు పోతాయన్న భయంతో ఈ పథకాలు కొనసాగిస్తున్నారు. కిలో రూపాయికి బియ్యం ఇవ్వడమే పెద్ద దగా అనుకుంటే ..సన్నబియ్యం ఇవ్వడం పెద్ద సంస్కరణగా చెప్పకుంటున్నారు. ఇక దీనిని దేశవ్యాప్తంగా అమలు చేయాలని ఇటీవల కేంద్రానికి సిఎం రేవంత్ సూచించారు. ఇలాంటి పథకాలు ప్రజలు సోమరులై, ఇళ్లలోఓ కూర్చుని పనులకు పోకుండా ఉంటున్నారు. గ్రామాల్లో లేబర్ కావాలన్నా దొరకడం లేదు. వ్యవసాయానికి కూలీలు దొరకడం లేదు. ఇవన్నీ తెలిసిన విషయాలే అయినా ఎవ్వరూ పెద్దగా చర్చించడం లేదు. ఇకపోతే రాష్ట్ర అభివృద్ధి, భవిష్యత్తు లక్ష్యాలను దృష్టిలో ఉంచుకుని తెలంగాణ ప్రభుత్వం ప్రతిష్టాత్మకంగా 'తెలంగాణ రైజింగ్ 2047' విజన్ డాక్యుమెంట్‌ను రూపొందిస్తోంది. కాంగ్రెస్ పార్టీ అధికారంలోకి వచ్చి రెండేళ్లు పూర్తి కావస్తున్న సందర్భంగా, ఈ విజన్ పాలసీ లక్ష్యాలు, ప్రణాళికలపై చర్చిస్తున్నారు. నిజానికి మిగులు ఆదాయం లేకుండా, అప్పులను ఎలా తీర్చాలో తెలవ కుండా, ఉచిత పథకాల నుంచి గట్టెక్కడం ఎలాగో చెప్పకుండా తెలంగాణను 2037 వరకు 1 ట్రిలియన్ ఎకానమిగా మారుస్తామని ప్రకటించడం దారుణం. అంతేనా అంటే ప్రజలను మభ్య పెట్టడం తప్ప మరోటి కాదు. ఉభయ తెలుగు రాష్ట్రాల్లో సిఎంలు ఇద్దరూ అప్పులను తీర్చేందుకు ఉపాయాలు కోరడం లేదు. అప్పుల ఊబినుంచి బయటపడే ప్రయత్నం చేయడం లేదు. 2047 నాటికి 3 ట్రిలియన్ ఎకానమిగా ఎదగాలన్నదే మా తుది లక్ష్యం అని తెలంగాణ ప్రభుత్వం ఘనంగా ప్రకటించుకుంది. ఈ లక్ష్యాలను సాధించేందుకు వీలుగానే మేము తెలంగాణ రైజింగ్ 2047 డాక్యుమెంట్ పాలసీని రూపొందిస్తున్నట్లు మంత్రి శ్రీధర్ బాబు స్పష్టం చేశారు. ఈ ప్రణాళికలో ముఖ్యంగా సంక్షేమం, అభివృద్ధి సమాసంగా ఉండేలా

చూస్తున్నామని, వాటి మధ్య సమతుల్యతను కొనసాగించాలన్నదే తమ ప్రధాన ఉద్దేశమని మంత్రి తెలిపారు. ఈ విజన్ డాక్యుమెంట్ నాలుగు కోట్ల మంది ప్రజల భవిష్యత్తుకు సంబంధించినదని పేర్కొంటున్నారు. దాని రూపకల్పనలో విస్తృత ప్రజాభిప్రాయాలను పరిగణనలోకి తీసుకున్నామని వెల్లడించారు. దాదాపు 4 లక్షల మంది ప్రజల సూచనలు, ముఖ్యంగా యువకుల అభిప్రాయాలు, సూచనలు తీసుకున్నామని చెప్పారు. అంతేకాకుండా, అన్ని రంగాల్లోని మేధావులు, నిపుణులతో ఇప్పటివరకు దాదాపు 70 సమావేశాలు ఏర్పాటు చేశామని, అందరి అభిప్రాయాలను తీసుకున్న తరువాతే విజన్ డాక్యుమెంట్‌ను తుదిరూపు ఇస్తున్నామని తెలిపారు. మూడు ట్రిలియన్ ఎకానమిని ఎలా సాధ్యం చేయాలి అనే అంశాలపై ఇప్పటికే తమ బృందం విస్తృత కసరత్తు చేసిందని వివరించారు. ఈ విజన్ డాక్యుమెంట్ డిసెంబర్ 8, 9 తేదీల్లో జరగబోయే గ్లోబల్ సమ్మిట్‌లో అధికారికంగా ఆవిష్కరించనున్నట్లు తెలిపారు. పెట్టుబడులతో పాటు, కీలకమైన సలహాలు ఇవ్వడానికి చాలా మంది పారిశ్రామిక వేత్తలు ఈ గ్లోబల్ సమ్మిట్‌కి వస్తున్నారని మంత్రి శ్రీధర్ బాబు తెలియజేశారు. అయితే గ్రోత్ ఎలా ఉన్నా..ప్రస్తుతం ప్రభుత్వాలు నడపడానికి కనాకష్టంగా ఉంది. ఈ క్రమంలో తెలంగాణలో విలువైన ప్రభుత్వ ఆధీనంలోని భూములను తెగనమ్ముతున్నారు. భవిష్యత్ అవసరాలకు భూములు లేకుండా చేస్తున్నారు. ఎవితో పోలవరం ఇంకా పూర్తి కాలేదు. జగన పోతూపోతూ ప్యాల్వెన్‌లు నిర్మించుకున్నారు. రాజధాని అమరావతికి ఇంకా భూసేకరణ చేస్తున్నారు. లక్ష ఎకరాలు టార్గెట్‌గా బాబు అడుగులు వేస్తున్నారు. ప్రజలు ఎదుర్కొంటున్న ప్రధాన సమస్యలు పరిష్కరించకుండా విన్యాసాలు చేస్తూ, అధికారం అనుభవిస్తూ ఐదేళ్లు గడపడం పాలకులు అలవాటు చేసుకున్నారు. ఈ ఐదేళ్లలో ఇలాంటి సాధ్యం కాని ప్రయత్నాలు చేయడం,ప్రజలను మభ్య పెట్టడం చూస్తున్నాం. ఉమ్మడి ఎపి విడిపడ్డాక తెలంగాణలో కేసిఆర్, ఎపిలో జగన్, చంద్రబాబులు చెప్పుకోదగ్గ ప్రజాభివృద్ధి కార్యక్రమాలు చేసిన దాఖలాలు శూన్యం. అప్పులు తీర్చే సమర్థత లేని నేతలు ఎన్ని చెప్పినా సమ్మదానికి లేదు. వీరు చేస్తారన్న భరోసా రాదు.

జనగామ కాలేజ్ విద్యార్థినిపై ఆసిడ్ దాడి

హనుమకొండ లో దారుణం

జనగామ, డిసెంబర్ 1:(రోమింగ్ న్యూస్) : జనగామ జిల్లా జుఫర్‌గ్ మండలానికి చెందిన నర్సింగ్ కాలేజీలో చదువుతున్న విద్యార్థినిపై సోమవారం గుర్తుతెలియని వ్యక్తులు ఆసిడ్ పోసి దాడి చేసినట్లు తెలిసింది తీవ్ర దిగ్భ్రాంతికి గురిచేస్తున్న ఈ సంఘటన వివరాలు ఇలా ఉన్నాయి హనుమకొండ లో బీఎస్సీ నర్సింగ్ కాలేజీలో చదువుకుంటున్న విద్యార్థిని పై కాజీపేట కడిపికొండ బ్రిడ్జి వద్ద గుర్తు తెలియని వ్యక్తులు కెమికల్ పోసి దాడి చేసినట్లు తెలిసింది. తీవ్రంగా గాయపడిన ఆమెను వెంటనే ఎంజీఎం ఆస్పత్రిలో చేర్చగా, వైద్యులు చికిత్స అందిస్తున్నారు. కాజీపేట ఏసీపీ, పోలీసులు ఎంజీఎం ఆస్పత్రిలో బాధితురాలితో మాట్లాడి విచారణ చేస్తున్నారు. ఈ దాడికి పాల్పడిన వ్యక్తులు ఎవరు? ఈ దాడికి గల కారణాలు? ఇతర వివరాలు తెలియాల్సి ఉంది. ఇదిలా ఉంటే జనగామలో యువత కళాశాలలకు వెళ్లకుండా దుమ్ము కొట్టి సిగరెట్లు గుట్టాలు సేవిస్తూ కొందరు తిరుగుతున్నారు. మాస్కులు ధరించి ఎవరు గుర్తుపట్టకుండా మరికొందరు ప్రేమ జంటల విద్యార్థులు జనగామ బతుకమ్మ కుంటలో ఉదయం పూట కాలేజీ సమయాల్లో తిరుగుతున్నారని మొబైల్స్ లో అశ్లీల చిత్రాలను యువతి యువకులు కలిసి చూస్తున్నారని వక్క సమాచారం. ఈ విషయంలో కళాశాల ప్రిన్సిపల్స్ అప్రమత్తంగా ఉంటూ కళాశాలకు రాని విద్యార్థిని విద్యార్థుల సమాచారాన్ని వెంటనే తల్లిదండ్రులకు తెలపాలని పలువురు కోరుతున్నారు. బతుకమ్మ కుంట, రైల్వే స్టేషన్, బస్ స్టాండ్ తదితర ప్రాంతాలలో కళాశాలల సమయాలలో మాస్కులు ధరించి తిరుగుతున్న విద్యార్థుల ప్రేమ జంటలను నిలదీయాలని



దీంతో ప్రేమ వ్యవహారాలు ముదిరి యాసిడ్ దాడులు కాక ముందే నివారించాలని కోరుతున్నారు. జనగంలో హై స్కూల్ విద్యార్థిని విద్యార్థులు కూడా కొందరు గల్లీలో స్కూల్ సమయాల్లో

స్కూలుకుపోకుండా ప్రేమలు వ పలకపోసుకుంటూ తెలిసి తెలియని పయసులో సినిమాలు ప్రభావంతో తిరుగుతున్నారని వీరిని అరికట్టాలని పలువురు సమాజ హితవులు కోరుతున్నారు.

ఎయిడ్స్ వ్యాధి పట్ల అవేర్నెస్ ప్రోగ్రాం

జనగామలో ఎయిడ్స్ డే..

తెలంగాణ స్టేట్ జర్నలిస్ట్

యూనియన్ ఆధ్వర్యంలో

జనగామ, డిసెంబర్ 1: (రోమింగ్ న్యూస్) జనగామ జిల్లా కేంద్రంలో ఎయిడ్స్ దినోత్సవం సందర్భంగా సోమవారం తెలంగాణ స్టేట్ జర్నలిస్టు యూనియన్ ఆధ్వర్యంలో విద్యార్థులతో ప్రత్యేకమైన అవగాహన కార్యక్రమాన్ని నిర్వహించారు. నివారణ తప్ప చికిత్స లేని ఎయిడ్స్ వ్యాధిని అవగాహన తో అరికట్టి ఆమడ దూరం తరిమికొట్టవచ్చునని తెలంగాణ స్టేట్ జర్నలిస్టు యూనియన్ జనగామ జిల్లా కమిటీ అధ్యక్షుడు ఉప్పలపేటి నరేందర్ అన్నారు. సోమవారం జనగామ తెలంగాణ మైనారిటీ బాలర రెసిడెన్షియల్ పాఠశాలలో ఎయిడ్స్ డే సందర్భంగా ప్రిన్సిపాల్ కుమారస్వామి అధ్యక్షతన జరిగిన అవగాహన కార్యక్రమంలో ఆయన మాట్లాడారు. రోగ నిరోధక శక్తిపై దాడి చేసే హెచ్ఐవి ఏచ్ఛలవిడి శృంగారం వల్ల సంక్రమిస్తుందన్నారు. వ్యాధిపై అవగాహన పెంచుకుని, నిగ్రహశక్తి కలిగి ఉండాలని కోరారు. యూనియన్ ఉపాధ్యక్షుడు జి.కృష్ణ హెచ్.ఐ.వి



ఎయిడ్స్ పై మాట పాటతో అవగాహన కలిగించారు. ఈ సందర్భంగా ఎయిడ్స్ పై నిర్వహించిన వ్యాస రచన పోటీలోని విజేతలైన పి.మణికంఠ గౌడ్ (ప్రభు), ఇరుగు అక్షిత్ (ద్వితీయ), బి.వికాస్ (తృతీయ)కు బహుమతులు ప్రధానం చేశారు. కార్యక్రమంలో మైనార్టీ కళాశాల ప్రిన్సిపాల్ పి.అనిల్ బాబు, యూనియన్ గౌరవ అధ్యక్షులు

ఎం.శివకుమార్, ప్రధాన కార్యదర్శి గన్ను కార్తీక్, కార్యనిర్వహణ కార్యదర్శులుగా తుంగ కౌశిక్, కోశాధికారి కొన్నె ఉపేందర్, సభ్యులు అప్రోజ్, ఓంకార్, అయిలా సర్వినహచారి, ఉపాధ్యాయులు పెట్లజ్జో సోమేశ్వరాచారి, ఉపాధ్యాయులు సైదులు, సందీప్, సల్యాన్, శంకరాచారి, మహేందర్ పాల్గొన్నారు.

వైద్య పరంగా దూసుకెళ్తున్న జనగామ...

అరుదైన కపాల ఆపరేషన్

జనగామ డిసెంబర్ 1 (రోమింగ్ న్యూస్) : ఒకప్పుడు విద్యాపరంగా ప్రసిద్ధిగాంచిన జనగామ ఇప్పుడు వైద్యరంగంలో కూడా దూసుకెళ్తోంది. జనగామ జిల్లా ఏర్పడిన తర్వాత ఇక్కడ మెడికల్ కాలేజీ ఏర్పాటు మాత్రమే కాకుండా ప్రభుత్వ పరంగా ప్రైవేటుపరంగా అనేక వైద్య సేవలు అందుబాటులోకి వచ్చాయి. జనగంలో వివిధ రంగాలలో స్పెషాలిటీ సాధించిన డెంటల్, ఆర్థోపెడిక్, డయాబెటిక్, చర్మ, కంటి, గైనిక్ తదితర అనేక దాదాపు అన్ని విభాగాలలో స్పెషలిస్ట్ డాక్టర్లు అందుబాటులో ఉన్నారు. ఇటీవల అధునాతన సౌకర్యాలతో వేలసిన ప్రైవేటు ఆసుపత్రుల వల్ల ఎలాంటి అనారోగ్య సమస్యలు వచ్చినా గతంలో వలె అటు వరంగల్ ఇటు హైదరాబాద్ వెళ్లాల్సిన ఆవశ్యకత లేకుండా జనగామ లోనే చాలావరకు అనేక రకాల చికిత్సలు, ఆపరేషన్లు కూడా జరుగుతున్నాయి. దీంతో చుట్టుపక్కల గ్రామీణ ప్రజలు పలు రకాలుగా ఒకింత సౌకర్యాల కోసే అవుతున్నారు. ఇటీవల జనగామలో వివిధ సందర్భాలలో రోగులకు అరుదైన పలు ఆపరేషన్లు జరుగుతుండడంతో పేషెంట్లు, ప్రజలు ఆనందం వ్యక్తం చేస్తున్నారు. ఈ క్రమంలో సోమవారం జనగామ ఆయుష్మాన్ హాస్పిటల్ లో అరుదైన కపాల(తల



ఎముకల) శస్త్రచికిత్స జరగడం, అలాగే జనగామలో ఇటీవల పలు రకాల క్షిప్రమైన శస్త్ర చికిత్సలు విజయవంతంగా జరపడం హర్షించదగ్గ విషయం. సోమవారం తిరుమలగిరి మండలానికి చెందిన 25 సంవత్సరాల ప్రవీణ్ అనే యువకుడు ప్రమాదవశాత్తు తీవ్ర గాయాలతో ఆస్పత్రికి చేరగా, అతనికి కన్నుల చుట్టూ నలుపు, ముక్కు నుండి రక్త స్రావం వంటి లక్షణాలు కనిపించాయని వైద్యులు తెలిపారు. వైద్యులు నిర్వహించిన పరీక్షల్లో మెదడు సమీపంలోని తల ఎముకలు మూడు చోట్ల విరిగినట్లు గుర్తించారు.

సాధారణంగా కార్పొరేట్ ఆసుపత్రుల్లో మాత్రమే సాధ్యమయ్యే ఈ క్షిప్రమైన శస్త్ర చికిత్సను, జనగామలోనే అత్యంత అనుభవం కలిగిన వైద్యులైన ప్రముఖ డెంటిస్ట్ డాక్టర్ పోకల సతీష్, ఆర్థోపెడిక్ డాక్టర్ అభిలాష్, పేదలకు సేవలు అందిస్తున్న రిటైర్డ్ కర్నల్ డాక్టర్ మాచర్ల బిక్షపతి, డాక్టర్ కిరణ్, డాక్టర్ జూయిలీ మరియు వారి బృందం ఈరోజు ఉదయం సమర్థవంతంగా నిర్వహించినట్లు మీడియాతో తెలిపారు. రోగి తల మొత్తం ఓపెన్ చేసి విరిగిన ఎముకలను సరైన స్థానంలో అమర్చి మూడు చోట్ల స్ట్రూలుతో బిగించి ఆపరేషన్ విజయవంతంగా పూర్తి చేశారు. ప్రస్తుతం ప్రవీణ్ ఆరోగ్యం నిలకడగా ఉన్నట్లు వైద్యులు, రోగి సంబంధికులు తెలిపారు. జనగామ జిల్లా కేంద్రంలో సాధారణ రుసుముతో ఇలాంటి అరుదైన శస్త్ర చికిత్సను చేయగలగడం ఆస్పత్రి సామర్థ్యానికి నిదర్శనమని హాస్పిటల్ యాజమాన్యం పేర్కొంది. ఆస్పత్రి మొదటి వార్డులో శస్త్రము సందర్భంగా ఈ విజయవంతమైన ఆపరేషన్ తమ బృందం ప్రతిభకు నిదర్శనమని మేనేజింగ్ డైరెక్టర్ జైన రమేష్ తెలిపారు. పేద ప్రజలకు వైద్యరంగంలో అనేక సేవా కార్యక్రమాలు నిర్వహించిన అనుభవంతో భవిష్యత్తులో కూడా పేదలకు పలు రకాలుగా ఉచిత సేవా కార్యక్రమాలు నిర్వహిస్తామని అలాగే పేదలకు ఇలాంటి క్షిప్ర శస్త్ర చికిత్సలను తక్కువ రుసుముతో మరింత ప్రగతిశీలంగా అందిస్తామని ఆయన హామీ ఇచ్చారు.



హిల్స్ పాలసీ పేరుతో వేలకోట్ల కుంభకోణం

9 వేల ఎకరాల్లో రియల్ ఎస్టేట్ వ్యాపారం

గవర్నర్ కు ఫిర్యాదు చేసిన బిజెపి

ప్రభుత్వ అక్రమాలకు నిరసనగా 7న ధర్నా

హైదరాబాద్: హిల్స్ పాలసీ పేరుతో రూ.వేలకోట్ల కుంభకోణం జరుగుతోందని గవర్నర్ కు బిజెపి ఫిర్యాదు చేసింది. తెలంగాణ భాజపా అధ్యక్షుడు రామచంద్రరావు నేతృత్వంలో పార్టీ ప్రతినిధుల బృందం గవర్నర్ ను కలిసింది. అక్రమాలు జరగకుండా చూడాలని వినతిపత్రం అందజేసింది. గవర్నర్ ను కలిసిన వారిలో భాజపా శాసనసభాపక్షనేత ఏలీట్ మహేశ్వర్ రెడ్డి, ఎమ్మెల్యే అంజిరెడ్డి, రాష్ట్ర ప్రధాన కార్యదర్శి వీరేందర్ గౌడ్, ఎస్సీ సుభాష్ తదితరులు ఉన్నారు. హైదరాబాద్ పారిశ్రామిక ప్రాంతాల్లోని భూములను బహళ వినియోగ జోన్లుగా మార్చేందుకు ప్రభుత్వం 'హైదరాబాద్ ఇండస్ట్రియల్ ల్యాండ్స్ ట్రాన్స్ ఫర్మేషన్' (హిల్స్) పాలసీని అమల్లోకి తెచ్చిన విషయం తెలిసిందే. 'హిల్స్ పాలసీ' ద్వారా అక్రమాలు చేసేందుకు ప్రభుత్వం ప్రయత్నిస్తోంది. 9 వేల ఎకరాలను రియల్ ఎస్టేట్ వ్యాపారం చేసేందుకు యత్నిస్తోంది. అప్పటి, ఇప్పటి ధరలు పోల్చి చూస్తే అక్రమాలు తెలుస్తున్నాయి. కోకాపేటలో భూముల ధర ఇటీవల ఎంత పలికిందో మనం చూశాం. ఈ ప్రభుత్వం ప్రజావ్యతిరేక విధానాలు అమలు చేస్తోంది. ప్రభుత్వ విధానాలను నిరసిస్తూ డిసెంబర్ 7న ఇందిరాపార్కు వద్ద మహాధర్నా నిర్వహిస్తాం. జీహెచ్ఎస్ఐ విస్తరణలోనూ అనేక కుట్రలు ఉన్నాయని నేతలు ఆరోపించారు. అనంతరం బీజేపీ రాష్ట్ర అధ్యక్షులు రామచందర్ రావు మీడియాతో మాట్లాడుతూ.. హిల్స్ పాలసీని వ్యతిరేకిస్తూ గవర్నర్ ను కలిసి ఫిర్యాదు చేశామని తెలిపారు. ఇండస్ట్రియల్ కు కేటాయించిన భూములను హిల్స్ పేరుతో రియల్ ఎస్టేట్ గా మారుస్తూ కోట్ల రూపాయలు అవకతవకలకు తెర లేపుతున్నారని ఆరోపించారు. మార్కెట్ వాల్యూ కన్నా తక్కువ రేట్లకు ధారాదత్తం చేస్తున్నారని విమర్శించారు. 6 లక్షల 30 వేల కోట్ల విలువైన 9292 వేల ఎకరాల భూములను కేవలం 5 వేల కోట్లకు రియల్ ఎస్టేట్ వ్యాపారులకు కట్టబెడుతున్నారని తెలిపారు. ప్రభుత్వం రియల్ ఎస్టేట్ వ్యాపారం చేస్తుందా..? పరిపాలన చేస్తుందా.. అని ప్రశ్నించారు. ఇచ్చిన హామీలు అమలు పరచడంలో కాంగ్రెస్ ప్రభుత్వం వైఫల్యం చెందింది కాబట్టి ఇండస్ట్రియల్ భూములను రియల్ ఎస్టేట్ వ్యాపారులకు కట్టబెట్టి లబ్ధి పొందుతున్నారని వ్యాఖ్యలు చేశారు. హిల్స్ కు వ్యతిరేకంగా ఈనెల 7న ఇందిరా పార్క్ ప్రభుత్వమే హిల్స్ పాలసీ. ప్రభుత్వ భూమిపై హక్కును బదిలీ చేస్తున్నామనేది అబద్ధం. హిల్స్ పాలసీలో ఎన్ఆర్ఐవో లేదు కంటే ఎక్కువ ఫీజు నిర్ణయించాం అని మంత్రి శ్రీధర్ బాబు తెలిపారు. ఇందులో రైతులకు సంబంధించిన భూములు లేవన్నారు. ఇకపోతే బిఆర్ఎస్ తెచ్చిన జీవోనే తాము ముందుకు తీసుకుని వెళుతున్నామని అన్నారు. నగరాన్ని కాలవ్యం నుంచి కాపాడాలన్న ఉద్దేశ్యంతోనే నగరంలో బాలానగర్, ఆజామాబాద్ ఇండస్ట్రియల్ ఏరియాలో ఉన్న పరిశ్రమలను ఓఆర్ఆర్ కు అవలకి తరలిస్తున్నామని అన్నారు.

హిల్స్ పాలసీపై విపక్షం అవాస్తవాలు ప్రచారం

గతంలో బిఆర్ఎస్ హయాంలో ఇచ్చిన జివో అమలు

కాలవ్య నియంత్రణకు పరిశ్రమలు తరలిస్తున్నాం: శ్రీధర్ బాబు

హైదరాబాద్,డిసెంబర్ 1 : హిల్స్ పాలసీపై విపక్షం అవాస్తవాలు ప్రచారం చేస్తోందని మంత్రి శ్రీధర్ బాబు విమర్శించారు. సోమవారం మీడియాతో ఆయన మాట్లాడుతూ.. లీజుకు ఇచ్చిన ప్రభుత్వ భూములను కన్వర్షన్ చేసే అవకాశం ఇప్పలేదని స్పష్టం చేశారు. పట్టాలు ఉండి.. సొంత భూములు ఉన్నవారికే కన్వర్షన్ ఫీజు పెట్టామని తెలిపారు. గత సర్కారే ప్రభుత్వ భూములను ప్రైవేటు వ్యక్తులకు ధారాదత్తం చేసే జీవో ఇచ్చిందన్నారు. భారత రాష్ట్ర సమితి హయాంలో ప్రభుత్వ భూములపై యాజమాన్య హక్కులను పారిశ్రామికవేత్తలకు ఇచ్చే జీవో తీసుకొచ్చారు. ఖాయలా పడిన పరిశ్రమల భూములను వినియోగంలోకి తెచ్చే ప్రయత్నమే హిల్స్ పాలసీ. ప్రభుత్వ భూమిపై హక్కును బదిలీ చేస్తున్నామనేది అబద్ధం. హిల్స్ పాలసీలో ఎన్ఆర్ఐవో లేదు కంటే ఎక్కువ ఫీజు నిర్ణయించాం అని మంత్రి శ్రీధర్ బాబు తెలిపారు. ఇందులో రైతులకు సంబంధించిన భూములు లేవన్నారు. ఇకపోతే బిఆర్ఎస్ తెచ్చిన జీవోనే తాము ముందుకు తీసుకుని వెళుతున్నామని అన్నారు. నగరాన్ని కాలవ్యం నుంచి కాపాడాలన్న ఉద్దేశ్యంతోనే నగరంలో బాలానగర్, ఆజామాబాద్ ఇండస్ట్రియల్ ఏరియాలో ఉన్న పరిశ్రమలను ఓఆర్ఆర్ కు అవలకి తరలిస్తున్నామని అన్నారు.

హైదరాబాద్ లో అజయ్ దేవ్ గన్ ఫిల్మ్ సిటీ

గ్లోబల్ సమ్మిట్ లో ఎంఓయూకు సిద్ధం

హైదరాబాద్,డిసెంబర్ 1 : తెలంగాణలో గ్లోబల్ సమ్మిట్ కోసం ఏర్పాట్లు ఘనంగా జరుగు తున్నాయి. ఈ నెల 8, 9 తేదీల్లో పూర్వర సిటీలో జరగనున్న ఈ గ్లోబల్ సమ్మిట్ కు హాజరు కావాల్సిందిగా వివిధ రంగాలకు చెందిన మూడు వేల మంది ప్రతినిధులకు ప్రత్యేకంగా ఆహ్వానాలు పంపారు. గ్లోబల్ సమ్మిట్ కోసం ప్రత్యేక వేదికను పూర్వర సిటీలో రూపొందిస్తున్నారు. సమ్మిట్లో భాగంగా మూడు వేల డ్రోస్తో షోను ఏర్పాటు చేస్తున్నారు హైదరాబాద్ లో అజయ్ దేవ్ గన్ ఫిల్మ్ సిటీ రూపొందించనున్నారు. ప్రపంచ స్థాయి ఫిల్మ్ సిటీని నిర్మించేందుకు రాష్ట్ర ప్రభుత్వంతో అజయ్ దేవ్ గన్ ఎంఓయూ కుదుర్చుకో న్నన్నారు. అలాగే హైదరాబాద్ నగరంలో భారీ పెట్టుబడులు పెట్టేందుకు రిలయన్స్ గ్రూప్ ముందుకు వచ్చింది. వెంటారా కన్స్ట్ర్క్షరీ నిర్మించేందుకు రిలయన్స్ ఆనక్రిగా ఉంది. వెంటారా యూనిమల్ రెస్ట్రూ అండ్ రిహాబిలిటేషన్ సెంటర్ ఏర్పాటు చేయబోతోంది. వైల్డ్ లైఫ్ కన్సర్వేటరీ, నైట్ సఫారి ప్రాజెక్ట్ పర్యాటక రంగానికి భారీ ప్రోత్సాహకం అందించనున్నాయి. గ్లోబల్ సమ్మిట్ కు భారీ స్పందన లభిస్తోంది. సమ్మిట్లో కీలక ఒప్పందాల చేసుకునేందుకు పలువురు పెట్టుబడి దారులు ముందుకు వస్తున్నారు. ఫుడ్ లింక్ భారీ ఇన్వెస్ట్మెంట్ చేయబోతోంది. రూ. 3,000 కోట్లు పెట్టుబడి పెట్టనుంది. పూర్వర సిటీలో మూడు లగ్జరీ హోటల్స్ నిర్మాణానికి ఒప్పందం కుదుర్చుకోనుంది. ఈ గ్లోబల్ సమ్మిట్ ద్వారా ప్రభుత్వం ప్రత్యేక పాలసీని ప్రకటించనుంది.

బిడ్డుత్ లో రూ.50వేల కోట్ల స్కామ్ కు తెర

హైదరాబాద్,డిసెంబర్ 1 : విద్యుత్ రంగాన్ని ప్రైవేటీకరించేందుకు ప్రభుత్వం కుట్ర చేస్తున్నదని బిఆర్ఎస్ ఎమ్మెల్యే హరీశ్ రావు ఆరోపించారు. ఇప్పటికే ఎస్పీడీసీఎల్, ఎస్పీడీసీఎల్ ఉండగా కొత్త డిస్ట్రిబ్ ఎందుకని ప్రశ్నించారు. కేంద్ర ప్రభుత్వ డైరెక్షన్ లోనే రేవంత్ యాక్షన్ చేస్తున్నారని ఆరోపించారు. కమిషన్ ను దండుకునేందుకే ఇలాంటి స్కామ్ లకు తెరదీశారు. ఇలా ధర్మల్ విద్యుత్ కేంద్రాల్లో ముఖ్యమంత్రి రేవంత్ రెడ్డి సర్కార్ రూ.50వేల కోట్ల స్కాంకు తెరలేపిందని హరీశ్ రావు నంచలన వ్యాఖ్యలు చేశారు. ధర్మల్ విద్యుత్ ను తగ్గిస్తామన్న ప్రభుత్వం.. కొత్త ఎ+-లాంట్లు ఎందుకు నిర్మిస్తోందని ప్రశ్నించారు. సోమవారం తెలంగాణ భవన్ లో హరీశ్ రావు మీడియాతో మాట్లాడారు. తెలంగాణ అధికారులను అవమానించిన కుమార్ రాజాను వెంటనే తరిమికొట్టాలని హెచ్చరించారు,అందర్ గ్రౌండ్ కేబుల్స్, పంప్ స్టోరేజీ, బ్యాటరీ స్టోరేజీ కరెంట్ సహా ఇంటర్ స్టేట్ స్కామ్ నూ త్వరలోనే ఆధారాలతో సహా బయటపెడతాం అని తెలిపారు. రామగుండం ధర్మల్ విద్యుత్ కేంద్రంలో రూ.50 వేల కోట్ల స్కాంను బయటపెట్టినందుకే తనను టార్గెట్ చేస్తున్నారని హరీశ్ రావు అన్నారు. ధర్మల్ విద్యుత్ ను తగ్గిస్తామని చెప్పి కొత్త ప్లాంటు ఎందుకు కడుతున్నారో చెప్పాలని ప్రశ్నించారు. కమిషన్ కోసమే కొత్త ధర్మల్ ప్లాంట్ నిర్మిస్తున్నారని ఆరోపించారు. రూ.10,800 కోట్లతో జెన్కో డిపీఆర్ ఇచ్చింది వాస్తవం కాదా అని ప్రశ్నించారు. ఎస్పీసీ వాళ్లు రూ. 4.12 పైసలకు యూనిట్ ఇస్తామంటే ప్రభుత్వం ముందుకు రాలేదన్నారు..ఎస్పీసీ 2400 మెగావాట్ల విద్యుత్ ఇస్తామంటే ఎందుకు ముందుకు రావట్లేదని ప్రశ్నించారు. రామగుండం కొత్త ధర్మల్ ప్రాంట్ తో రోజూ ప్రజలపై రూ. 9 కోట్ల భారం పడుతుందని చెప్పారు. 25 ఏండ్లకు కొత్త ప్లాంట్ తో ప్రజలపై రూ. 82 వేల కోట్ల భారం పడుతుందన్నారు. తక్కువ ధరకు వచ్చే విద్యుత్ ను ఎందుకు వర్ధంతున్నారని ప్రశ్నించారు. రూ. 82 వేల కోట్ల భారం ప్రజలెందుకు భరించాలన్నారు హరీశ్. కాంగ్రెస్ వచ్చిన తర్వాతే కరెంట్ లో ఈ దుస్థితి వచ్చిందన్నారు. విద్యుత్ శాఖలో తెలంగాణ ప్రాంత అధికారులను నియమించాలని డిమాండ్ చేశారు. ధర్మల్ విద్యుత్ కేంద్రాల నిర్మాణంపై అఖిలపక్షం సమావేశం ఏర్పాటు చేయాలని సూచించారు. కమిషన్ కోసమే కొత్త విద్యుత్ ఎ+-లాంట్లు నిర్మిస్తున్నారని ఆరోపణలు చేశారు. ఎస్పీసీ.. రూ.4.12పైసల్లకు యూనిట్ విద్యుత్ ఇస్తామంటే తీసుకోవడానికి కాంగ్రెస్ సర్కార్ ఎందుకు



ముందుకు రావట్లేదని ప్రశ్నల వర్షం కురిపించారు. ఎస్పీసీ 2,400 మెగావాట్ల విద్యుత్ ఇస్తామంటే ఎందుకు

రైతు వీరన్న ఆత్మహత్యకు ప్రభుత్వానిదే బాధ్యత ఆత్మహత్య కాదది.... ప్రభుత్వ హత్యే ఎన్స్ వేదికగా హరీష్ రావు ఆరోపణ

ఖమ్మం జిల్లాలో రైతు వీరన్న ఆత్మహత్యకు ప్రభుత్వానిదే బాధ్యతని సిద్ధిపేట బిఆర్ఎస్ ఎమ్మెల్యే హరీష్ రావు అన్నారు. ఈ ఘటనపై స్పందించిన ఆయన రైతు వీరన్న ఆత్మహత్యకు ప్రభుత్వమే కారణమని ఆరోపించారు. రైతుది ఆత్మహత్య కాదని.. ప్రభుత్వ హత్యే అంటూ మాజీ మంత్రి హరీష్ రావు ఆగ్రహం వ్యక్తం చేశారు.కొలు రైతుల రైతు భరోసాకు సంబంధించి తెలంగాణ కాంగ్రెస్ ప్రభుత్వంపై మాజీ మంత్రి హరీష్ రావు తీవ్రస్థాయిలో విరుచుకుపడ్డారు. సోషల్ మీడియా ఎక్స్ వేదికగా స్పందిస్తూ.. కొలు రైతుల బతుకులకు భరోసా లేకుండా చేస్తోందంటూ రేవంత్ సర్కార్ పై మండిపడ్డారు. 'కొలు రైతులకు రైతు భరోసా ఇస్తామని చెప్పి, నేడు వారి బతుకులకు భరోసా లేకుండా చేసింది కాంగ్రెస్ ప్రభుత్వం. ఖమ్మం జిల్లా నేలకొండపల్లిలో కొలు రైతు బానోతు వీరన్న ఆత్మహత్య ఆత్మంత బాధాకరం. పురుగుల మందు తాగుతూ.. పండించిన పంటకు ధర రాక, అప్పులు తీర్చే దారిలేక చనిపోతున్నా అని వీరన్న తీసుకున్న సెల్ఫీ వీడియో కాంగ్రెస్ ప్రభుత్వం రైతాంగానికి చేసిన మోసాలకు నిదర్శనం. వీరన్నది ఆత్మహత్య కాదు, ప్రభుత్వం చేసిన

ముందుకు రాలేదు? అని నిలదీశారు హరీశ్ రావు. ఎస్పీసీ ఇచ్చే తక్కువ ధర కరెంటును కాదని.. సొంతంగా విద్యుత్ ప్లాంట్లు ఎందుకు ఏర్పాటు చేస్తామని అంటున్నారని ప్రశ్నించారు. కాంగ్రెస్ అధికారంలోకి వచ్చిన తర్వాతే విద్యుత్ రంగంలో ఈ దుస్థితి నెలకొందని తీవ్ర ఆగ్రహం వ్యక్తం చేశారు. విద్యుత్ శాఖను తెలంగాణ ప్రభుత్వం నడుపుతుందా..? లేదా ఏపీ ప్రభుత్వం నడుపుతుందా? అని ఎద్దేవా చేశారు. విద్యుత్ శాఖలో తిష్టవేసుకుని కూర్చున్న అంధ్ర ప్రాంత అధికారులను వెంటనే సాగనంపాలని సూచించారు. సీఎం రేవంత్ రెడ్డి సర్పంచ్ ఎన్నికలను ప్రభావితం చేస్తున్నారని ఆరోపించారు. ఓటర్లను సీఎం పరోక్షంగా ప్రభావితం చేస్తుంటే.. ఎన్నికల సంఘం ఏం చేస్తోందని ప్రశ్నించారు. గ్రామాల్లో ఎన్నికలు జరుగుతుంటే.. పట్టణాల్లో సీఎం తిరుగుతానంటే ఎలా అని నిలదీశారు హరీశ్ రావు.

రైతు వీరన్న ఆత్మహత్యకు ప్రభుత్వానిదే బాధ్యత

హత్యే.. ఎన్నికల్లో కాంగ్రెస్ ఇచ్చిన హామీలు అమలు చేయని ఫలితంగా బతుకులు భారమై రైతులు ఆత్మహత్యలు చేసుకుంటున్నారు. ఎన్నికలకు ముందు కొలు రైతులకు ఏడాదికి రూ. 15,000 రైతుభరోసా ఇస్తామని బాండ్లు రాసిచ్చి, తీరా అధికారంలోకి వచ్చాక మోసం చేయడం దుర్మార్గం. పండించిన పంటను కొనే దిక్కులేక, మద్దతు ధర రాక, దళారుల దోపిడీకి రైతులు బలవుతున్నారు.సెల్ఫీ వీడియోలో వీరన్న చెప్పిన మాటలకైనా ఈ ప్రభుత్వానికి చలనం వస్తుందా? ఇచ్చిన హామీా ప్రకారం కొలు రైతులకు ఎప్పుడు రైతు భరోసా ఇస్తారు? మీ ప్రభుత్వ నిర్లక్ష్యానికి ఇంకెంత మంది రైతులను బలి తీసుకుంటారు? రేపు ముఖ్యమంత్రి రేవంత్ రెడ్డి ఖమ్మం జిల్లా పర్యటనలో కొలు రైతు బానోతు వీరన్న కుటుంబాన్ని పరామర్శించాలని, ఆ కుటుంబానికి ప్రభుత్వం వెంటనే ఎక్స్ గ్రేషియా చెల్లించి ఆదుకోవాలని డిమాండ్ చేస్తున్నాం. రైతులెవరూ ఆత్మవిశ్వాసాన్ని కోల్పోవద్దని, ఆత్మహత్యలకు పాల్పడవద్దని చేతులు జోడించి విన్నవిస్తున్నాం. కాంగ్రెస్ మేనిఫెస్టోలో రైతులకు ఇచ్చిన హామీలను అమలు చేసేదాకా పోరాటం చేద్దాం.. మీకు అండగా బీఆర్ఎస్ పార్టీ ఉంటుంది. వచ్చేది కేసీఆర్ గారి ప్రభుత్వమే.. రైతులకు మట్టి మంచి రోజులు వస్తాయి... ఎవరూ అద్దెర్రపడకండి అంటూ మాజీ మంత్రి హరీష్ రావు ట్వీట్ చేశారు.

ఏసీబీ డీఎస్పీ అధికారి ముసుగులో వసూళ్లు

ఎపికి చెందిన శ్రీను తదితరుల ముఠా అరెస్ట్

వరంగల్,డిసెంబర్ 1 : ఏసీబీ డీఎస్పీ అధికారి ముసుగులో ప్రభుత్వ అధికారులను బెదిరిస్తూ బలవంతపు వసూళ్లకు పాల్పడుతున్న ఘరానా ముఠాను పోలీసులు అరెస్టు చేశారు. ప్రధాన నిందితుడితో పాటు అతడికి సహకరించిన మరో నలుగురిని వరంగల్ పోలీసులు అదుపులోకి తీసుకున్నారు. మరో ముగ్గురు నిందితులు పరారీలో ఉన్నట్లు వెల్లడించారు. అరెస్టుయిన నిందితుల నుంచి పోలీసులు ఐదు ఘోస్టు స్వాగ్ధనం చేసుకున్నారు. ప్రధాన నిందితుడు రాచంపల్లి మంగళ శ్రీను అలియాస్ వాసు(45)ని నత్తసాయి పుట్లపల్లి జిల్లా వేలమర్రి గ్రామానికి చెందినవాడిగా గుర్తించారు. మిగతావారు కర్ణాటకకు చెందినవారిగా గుర్తించారు. ప్రస్తుతం సూర్యప్రకాశ్, తాదీమర్రి వేణు, కొత్తకోట రమణ పరారీలో ఉన్నట్లు పోలీసులు వెల్లడించారు. ఈ అరెస్టుకు సంబంధించిన వివరాలను వరంగల్ పోలీస్ కమిషనర్ నరేంద్ర్ త్రి సింగ్ మీడియాకు వెల్లడించారు. ప్రధాన నిందితుడు రాచంపల్లి శ్రీనివాస్.. ప్రభుత్వ శాఖల్లోని ఉన్నత పదవులో పనిచేస్తున్న ప్రభుత్వ అధికారులతో పాటు పదవీ విరమణకు దగ్గరలో ఉన్న ఉద్యోగులను లక్షంగా చేసుకొని వారికి ఏసీబీ డీఎస్సినంబూ ఘోస్ చేసేవాడు. మీ మీద అవినీతి ఆరోపణలు వచ్చాయి, కేసు నమోదైంది. ఈ కేసు నుంచి బయటపడాలంటే డబ్బులు ఇవ్వాల్సి ఉంటుంది అని బెదిరించి సులభంగా డబ్బులు సంపాదించాలనుకున్నాడు. ఇందులో భాగంగా నిందితుడు వరంగల్ జిల్లా రోడ్డు రవాణా శాఖలో మోటార్ వెహికల్ ఇన్ స్పెక్టర్ గా విధులు నిర్వహిస్తున్న తుమ్మల జైపాల్ రెడ్డికి ఘోస్ చేసి ఏసీబీ డీఎస్సినంబూ బెదిరించి సుమారు రూ.9.96 లక్షలు వివిధ మార్గాల్లో దోచుకున్నాడు. దీంతో బాధితుడు ఇచ్చిన ఫిర్యాదుతో మీల్స్ కాలనీ పోలీసులు కేసు నమోదు చేసుకొని దర్యాప్తు ప్రారంభించారు. సులభంగా డబ్బు సంపాదించాలనే ఉద్దేశంతోనే 2002లో ద్విచక్ర వాహనం చోరీతో దొంగతనాలు మొదలుపెట్టిన శ్రీనివాస్.. ఆ తర్వాత నకిలీ పోలీస్ అధికారిగా అవతారమెత్తి రాయలసీమ ప్రాంతంలో జరిగిన పలు చోరీ కేసుల్లో అరెస్టు అయిన నిందితుల కుటుంబ సభ్యుల్ని టార్గెట్ గా చేసుకొని వారిని బెదిరించి బంగారం, డబ్బు దోపిడికి పాల్పడ్డాడు. సుమారు 50 కేసుల్లో నిందితుడిగా ఉండటంతో పోలీసులు అతడిని గుర్తించి అరెస్టు చేసి జైలుకు తరలించారు. అయినా తన వ్యవహార తెలిని మార్చుకోని శ్రీనివాస్.. జైలు నుంచి విడుదలయ్యాక కర్ణాటకలోని బెంగళూరు, ఏపీలోని రాయలసీమ ప్రాంతాల్లో 41కి పైగా చైన్ స్పాచింగ్ కేసుల్లో అరెస్టుయి మరోసారి జైలుకెళ్లాడు. మట్లి విడుదలై సులభంగా డబ్బును సంపాదించాలనే లక్ష్యంతో నకిలీ ఏసీబీ డీఎస్పీగా అవతారమెత్తి ప్రభుత్వ ఉద్యోగులను ఘోస్ ద్వారా బెదిరించి సుమారు రూ.50 లక్షలకు పైగా దోపిడి చేశాడు.

మహిళా సంఘాలకు మరో 448 అద్దె బస్సులు

హైదరాబాద్,డిసెంబర్ 1 : తెలంగాణలోని మహిళా సంఘాల సాధికారతకు రాష్ట్ర ప్రభుత్వం భారీ ఊతమిచ్చింది. మహిళా సంఘాలకు మరో 448 అద్దె బస్సులు కేటాయించింది. ఈ మేరకు ప్రభుత్వ నిర్ణయాన్ని మంత్రులు సీతక్క పొన్నం ప్రభాకర్ వెల్లడించారు. రాష్ట్రంలో మహిళాశక్తి పథకం కింద స్వయం సహాయక సంఘాల బస్సులను కొనుగోలు చేయించి, వాటిని ఆర్థిక సీత అ+-దడకు ఇప్పించాలని ప్రభుత్వం నిర్ణయించిన సంగతి తెలిసిందే. ఇప్పటికే మొదటి విడతలో ఉమ్మడి వరంగల్, కరీంనగర్, మహబూబ్ నగర్, ఖమ్మం జిల్లాల్లోని 150 మహిళా సంఘాలకు 150 బస్సులను కొనుగోలు చేసింది.



దర్శకుడు శాంతారామ్ బయోపిక్

సంధ్య పాత్రలో ప్రముఖ నటి తమన్నా

నటి తమన్నా భాటియా వరుసగా హిందీ, తెలుగు, తమిళ భాషల్లో విభిన్నమైన పాత్రలతో జీరు మారున్నారు. ఇటీవల ఓడెలా 2లో శక్తివంతమైన పాత్రతో, అలాగే అజయ్ దేవగన్ నటించిన రైడ్ 2లో ఆకట్టుకునే రోల్తో ప్రేక్షకులను మెప్పించిన ఆమెకు ఇప్పుడు మరో బిగ్ ఆఫర్ వచ్చినట్లు చిత్ర పరిశ్రమలో టాక్ నడుస్తోంది. తాజా సమాచారం ప్రకారం, ప్రముఖ బాలీవుడ్ దర్శకుడు ..పీ. శాంతారాం జీవితకథ ఆధారంగా బయోపిక్ రూపొందించనుండగా, అందులో తమన్నా ఒక ముఖ్య పాత్రలో కనిపించ బోతున్నారు. అందులో ఆమె, శాంతారాం భార్య అయిన ప్రముఖ నటి సంధ్య పాత్రను పోషించనున్నట్లు చెప్పుకుంటున్నారు. హిందీ, మరాఠీ సినిమాల్లో సాంధ్య ఓ ప్రముఖ నటి. పీ. శాంతారాం దర్శకత్వంలో ఆమె నటించిన అనేక చిత్రాలు అప్పట్లో మంచి గుర్తింపు తెచ్చుకున్నాయి. అందువల్ల సాంధ్య పాత్ర ఈ బయోపిక్లో అత్యంత ప్రాధాన్యమైనదిగా భావిస్తున్నారు. ఈ బయోపిక్కు 'చిత్రపతి పీ. శాంతారాం' అనే టైటిల్ ఖరారు చేసినట్లు సమాచారం. బాలీవుడ్ నటుడు సిద్ధాంత్ చతుర్వేది పీ. శాంతారాం పాత్రలో నటించనున్నారు. ఆయన కెరీర్లో ఇది భిన్నమైన, ప్రతిష్టాత్మక పాత్ర అవుతుందని పరిశ్రమ అంచనా వేస్తోంది. ఈ చిత్రాన్ని 'నటసామ్రాట్' సినిమాతో ప్రశంసలు అందుకున్న దర్శకుడు అభిజిత్ దేశ్పాండే తెరకెక్కిస్తున్నారు. భావోద్వేగాలు, పాత్రల లోతును చూపడంలో ఆయనకు ఉన్న నైపుణ్యం దృష్ట్యా ఈ సినిమా కూడా ప్రత్యేకంగా నిలబోవచ్చని సినీ వర్గాలు భావిస్తున్నాయి. కథ విన్న వెంటనే తమన్నా ఈ పాత్రపై ఆసక్తి చూపి అంగీకరించినట్లు తెలుస్తోంది. గత కొన్నేళ్లుగా పాత్రలు ఎంపికకి కొత్త ప్రాధాన్యం ఇస్తున్న ఆమెకి, ఈ పాత్ర మరో కీలక మైలురాయిగా నిలుస్తుందని సమాచారం. పీ. శాంతారాం సినీరంగానికి చేసిన సేవలు, ఆయన విదూత్య ప్రయోగాలు, వ్యక్తిగత జీవితం ఇలా ఎన్నో అంశాలను ఈ బయోపిక్లో చూపించనున్నారు. ఈ చిత్రం బాలీవుడ్లో మరో ప్రతిష్టాత్మక బయోపిక్గా నిలుస్తుందని, అలాగే తమన్నా నటనకు కొత్త మైలురాయి అవుతుందని అభిమానులు, ఫిట్ సర్కిల్స్ ఆసక్తిగా ఎదురు చూస్తున్నాయి.



రాజ్ నిడుమోరుతో సమంత ఏడడుగులు రూమర్స్ను నిజం చేసిన జంట

టాలీవుడ్ స్టార్ నటి సమంత గత కొన్ని రోజులుగా నిత్యం హెడ్లైన్స్లో నిలుస్తోన్న విషయం తెలిసిందే. అందుకు కారణం రెండో పెళ్ళీ, బాలీవుడ్ ప్రముఖ దర్శకుడు రాజ్ నిడుమోరుతో సమంత డేటింగ్లో ఉన్నారంటూ గత కొంత కాలంగా తెగ ప్రచారం జరుగుతున్న విషయం తెలిసిందే. త్వరలో వీరు పెళ్లి చేసుకోబోతున్నారంటూ సోషల్ మీడియాలో రూమర్స్ వచ్చాయి. ఇప్పుడు ఆ రూమర్స్ నిజమయ్యాయి. సామ్-రాజ్ వివాహ బంధంతో ఒక్కటయ్యారు. కోయంబత్తూర్లోని ఇషా యోగా సెంటర్లో గల లింగ భైరవి ఆలయంలో వీరి వివాహం జరిగింది. దక్షిణాది సంప్రదాయం ప్రకారం వీరు పెళ్లి చేసుకున్నారు. ఎరువు రంగు కంబినట్టు చీరలో సమంత ఎంతో అందంగా రెడీ అయ్యారు. ఉదయం నిశ్చితార్థం, ఆ వెంటనే పెళ్లి కూడా జరిగిపోయింది. ఈ వేడుకకు దగ్గరి బంధువులు, స్నేహితులు హాజరయ్యారు. ఈ శుభవార్తను సమంత ఇన్స్టా వేదికగా అభిమానులతో పంచుకుంది. ఈ మేరకు పెళ్లి ఫోటోలను కూడా షేర్ చేసింది. ప్రస్తుతం ఈ ఫోటోలు అవుతున్నాయి. ఇవి చూసిన నెటిజన్లు, అభిమానులు సామ్-రాజ్ జంటకు శుభాకాంక్షలు చెబుతున్నారు. పలువురు సెలబ్రిటీలు సైతం శుభాకాంక్షలు చెబుతూ సోషల్ మీడియాలో పోస్టులు పెడుతున్నారు.



'నన్ను జడ్జ్ చేయండి'.. అపు రెడ్డి బోల్డ్ లుక్ వైరల్

సోషల్ మీడియాలో నిత్యం ఏదో ఒక సెన్సేషన్ క్రియేట్ చేస్తూ వార్తల్లో నిలిచే పేరు అపు రెడ్డి. డబ్బాష్ వీడియోలతో 'జూనియర్ సమంత'గా గుర్తింపు తెచ్చుకున్న ఈ బ్యూటీ, తక్కువ సమయంలోనే స్టార్ సెలబ్రిటీ హోదాను దక్కించుకున్నారు. వెండితెరపై కనిపించింది తక్కువే అయినా, సోషల్ మీడియాలో మాత్రం అగ్ర హీరోయిన్లకు ఏమాత్రం తీసిపోని ఫాలోయింగ్ను సొంతం చేసుకున్నారు. తన గ్లామర్, బోల్డ్ లుక్ ఇంటర్నెట్ను షేక్ చేయడం ఆమెకు వెన్నతో పెట్టిన విద్య. తాజాగా అపు రెడ్డి తన వెకేషన్లు సంబంధించిన ఫోటోలను ఇన్స్టాగ్రామ్లో పంచుకున్నారు. ప్రస్తుతం ఆమె బాహమాస్టోని అందమైన లోకేషన్లో చిల్ అవుతున్నారు. అక్కడ దిగిన ఫోటోలలో.. లైట్ అలివ్ గ్రీన్ కలర్ డ్రెస్ను ధరించి ఎంతో స్టైలిష్గా, గ్లామరస్గా దర్శనమిచ్చారు. సూర్యకాంతిలో చేతులతో లవ్ సింబల్ పెడుతూ, తన వంపుసాంపులతో నెటిజన్లను కట్టిపడేస్తున్నారు. ముఖ్యంగా ఆమె ఇచ్చిన బోల్డ్ పోజులు, "నన్ను జడ్జ్ చేయండి" అంటూ పెట్టిన క్యాప్షన్ సోషల్ మీడియాలో వైరల్ అవుతోంది. ఆమె కాన్సిడెన్సు, గ్లామర్ను నెటిజన్లు ఫిదా అవుతున్నారు. నితీన్ హీరోగా నటించిన 'చల్ మోహన్ రంగ' చిత్రంతో అపు రెడ్డి ఇండస్ట్రీకి పరిచయమయ్యారు. ఆ తర్వాత బిగ్ బాస్ రియాలిటీ షోలో పాల్గొని తెలుగు ప్రేక్షకులకు మరింత దగ్గరయ్యారు. హాస్టో ఉన్నన్ని రోజులు తనదైన ఆటతీరుతో, గ్లామర్ ఆకట్టుకున్న ఆమె, బయటకు వచ్చాక తన క్రేజ్ను రెట్టింపు చేసుకున్నారు. ఆ మధ్య సంచలన దర్శకుడు రామ్ గోపాల్ వర్మతో చేసిన బోల్డ్ ఇంటర్వ్యూలు ఆమెను ఇంటర్నెట్ సెన్సేషన్గా మార్చేశాయి. ఆ ఇంటర్వ్యూల ద్వారా వచ్చిన పబ్లిసిటీతో ఆమె పాపులారిటీ అమాంతం పెరిగిపోయింది. ప్రస్తుతం అపు రెడ్డి సినిమాల కంటే విదేశీ పర్యటనలు, సోషల్ మీడియా ప్రమోషన్లపై ఎక్కువ దృష్టి సారించారు. తరచుగా దుబాయ్, అమెరికా వంటి దేశాలకు వెళ్తూ.. అక్కడి లగ్జరీ లైఫ్స్టైల్ను ఎంజాయ్ చేస్తున్నారు. ఖరీదైన కార్లు, ట్రాండెడ్ దుస్తులతో ఎప్పుడూ ట్రెండింగ్ ఉంటారు. నటిగా మంచి బ్రేక్ కోసం ఎదురుచూస్తూనే, వెబ్ సిరీస్లు, టీవీ షోలతో బిజీగా గడుపుతున్నారు. సినిమా అవకాశాలు లేనప్పటికీ, సోషల్ మీడియాలో మాత్రం అపు రెడ్డి హవా కొనసాగుతూనే ఉంది.



బలగం వేణు ఎల్లమ్మ త్వరలోనే హీరో పేరు వెల్లడిస్తామన్న బిల్ రాజ్

'ఎల్లమ్మ' సినిమా అనౌన్స్ చేసిన రోజు నుంచి ఈ చిత్రాన్ని వరుస ఇబ్బందులు వెంటాడుతున్నాయి. దర్శకుడు వేణు యూదుగంటి రూపొందిస్తున్న ఈ ప్రాజెక్ట్ పట్ల భారీ అంచనాలు ఉండగా, రెండేళ్లుగా హీరో ఎవరు అనే విషయంలో మాత్రం గందరగోళం కొనసాగుతోంది. మొదట ఈ సినిమాలో నేచురల్ స్టార్ నాని హీరోగా నటిస్తున్నాడని ప్రకటించిన మేకర్స్, ఫస్ట్ లుక్ కూడా విడుదల చేశారు. అయితే అనుకోని కారణాల వల్ల నాని ఈ ప్రాజెక్ట్ నుంచి వైదొలిగారు. తర్వాత ఈ చిత్రంలో నటించేందుకు శర్వానంద్ ఎంట్రి ఇచ్చారు. కొంతకాలం తర్వాత ఆయనే తప్పుకున్నారు. అనంతరం నితీన్ హీరోగా ఫిక్స్ అయిపోయాడని, షూటింగ్ కూడా త్వరలో ప్రారంభమవుతుందని నితీన్ స్వయంగా ప్రకటించారు. కానీ కొన్ని రోజులకే ఆయనను కూడా ఈ చిత్రం నుంచి తప్పించారని సమాచారం. ఇలా వరుసగా ముగ్గురు హీరోలు మారడంతో 'ఎల్లమ్మ' ప్రాజెక్ట్ భవిష్యత్తుపై ప్రశ్నలు మొదలయ్యాయి. ఇలాంటి పరిస్థితుల్లో చివరకు ఈ చిత్రానికి సంబంధించి నిర్మాత దిల్ రాజు క్లారిటీ ఇచ్చారు. గోవాలో జరుగుతున్న 56వ ఇంటర్నేషనల్ ఫిల్మ్ ఫెస్టివల్లో పాల్గొన్న దిల్ రాజు మీడియాతో మాట్లాడుతూ.. ఎల్లమ్మ సినిమాకు హీరో ఇప్పటికే ఫైనల్ అయ్యాడు. త్వరలో అధికారిక ప్రకటన విడుదల చేస్తాం. అలాగే హీరోయిన్ వివరాలు కూడా డిసెంబర్లో వెల్లడిస్తాం. మా బ్యాన్డర్ నుంచి 2026లో ఆరు సినిమాలు రిలీజ్ అవుతాయి. వాటి వివరాలు త్వరలో వెల్లడిస్తాం. ప్రస్తుతం 'రాడీ జనార్దన్' షూటింగ్ జరుగుతోంది' అని తెలిపారు. దీంతో 'ఎల్లమ్మ' సినిమాను ఎదురుచూస్తున్న ఫ్యాన్స్కు ఇది నిజంగా గుడ్ న్యూస్. ఇన్ని మార్పుల తర్వాత కూడా ప్రాజెక్ట్ నిలిచేలా ఉండటం మేకర్స్ నమ్మకాన్ని చూపిస్తోంది. ఇప్పుడు అందరి చూపు కొత్త హీరో, హీరోయిన్ ఎవరన్న దానిపైనే ఉంది. ఈ సినిమా ఎప్పుడు సెట్స్ పైకి వెళుతుంది అనే దానిపై కూడా త్వరలోనే క్లారిటీ రానుంది. కొద్ది రోజుల క్రితం బలగం అనే చిత్రంతో బిగ్గెస్ట్ హిట్ కొట్టిన వేణు ఇప్పుడు తన రెండో చిత్రంతో ఎలాంటి విజయం అందుకుంటాడో చూడాలి.